

## ప్రపంచ స్థాయికి

# తెలంగాణను తీసుకెళ్తున్నాం

డిప్యూటీ సీఎం మల్లు భట్టి విక్రమార్క



హైదరాబాద్, ఆగస్టు 2 (నమస్తే ఉదయం)

తెలంగాణలోని తమ ప్రభుత్వం సంక్షేమాన్ని, అభివృద్ధిని రెండు కళ్ళుగా ముందుకు తీసుకెళ్తోందని, రాష్ట్ర రూపురేఖలను మారుస్తూ ప్రపంచ స్థాయి పెట్టుబడుల

కేంద్రంగా తీర్చిదిద్దుతున్నామని రాష్ట్ర ఉప ముఖ్యమంత్రి మల్లు భట్టి విక్రమార్క స్పష్టం చేశారు. అమెరికా పర్యటనలో భాగంగా ఇండియన్ ఓపర్షిన్ కాంగ్రెస్ సమావేశం అమెరికాలోని మేరీల్యాండ్ రాష్ట్రం, బాల్టిమోర్ కన్వెన్షన్ సెంటర్లో జరిగింది.

ఈ సమావేశంలో ఆయన ముఖ్య అతిథిగా పాల్గొని ప్రసంగించారు. తెలంగాణ ప్రభుత్వం చేపడుతున్న అభివృద్ధి కార్యక్రమాలు, భవిష్యత్తు ప్రణాళికలను విదేశీ ప్రతినిధులు, ఎన్ఆర్ఐలకు భట్టి విక్రమార్క

..మిగతా 2లో



వైభవోపేతంగా ఉజ్జయిని మహంకాళి

## బోనాలు

అమ్మవారిని దర్శించుకున్న సీఎం రేవంత్ రెడ్డి

సికింద్రాబాద్లో ఘనంగా ప్రారంభమైన లష్కర్ బోనాలు

ఉజ్జయిని మహంకాళి అమ్మవారికి భక్తుల ప్రత్యేక పూజలు - మహంకాళి

అమ్మవారిని దర్శించుకున్న సీఎం రేవంత్ రెడ్డి

హైదరాబాద్, ఆగస్టు 2 (నమస్తే ఉదయం)

సికింద్రాబాద్లో లష్కర్ బోనాలు ఘనంగా ప్రారంభమయ్యాయి. ఉజ్జయిని మహంకాళి అమ్మవారికి ఆలయ పూజారులు ప్రత్యేక పూజలను నిర్వహించారు. ముఖ్యమంత్రి రేవంత్ రెడ్డి అమ్మవారిని దర్శించుకున్నారు. ఆషాఢ మాస బోనాల ఉత్సవాల సందర్భంగా ఆలయానికి విచ్చేసిన సీఎంకు నిర్వాహకులు మేళతాళాలతో ఘనస్వాగతం పలికారు. సీఎంతో మంత్రులు కొండా సురేఖ, సీతక్క

పొన్నం ప్రభాకర్లు ఉన్నారు. కొండా సురేఖ అమ్మవారికి బోనం సమర్పించారు.

అమ్మవారికి బంగారు బోనం సమర్పించిన పొన్నం : అంతకుముందు మంత్రి పొన్నం ప్రభాకర్ కుటుంబ సమేతంగా అమ్మవారిని దర్శించుకుని, ప్రభుత్వం తరఫున పట్టుపస్త్రాలు, బంగారు బోనం సమర్పించారు.

అమ్మవారి కరుణా కటాక్షాలు ప్రజలపై ఉండాలని ఆయన ఆకాంక్షించారు. సమృద్ధిగా వర్షాలు పడాలని వేడుకున్నట్లు ..మిగతా 2లో

## క్షమించేరాని తీవ్ర చోరాను

బాలిక ఆవేదన.. “నా వయసు కేవలం 15 ఏళ్లే..

నన్ను క్షమించండి”: ప్రధాని మోదీపై అనుచిత వ్యాఖ్యలు చేసిన బాలిక క్షమాపణ



న్యూఢిల్లీ, ఆగస్టు 2 (నమస్తే ఉదయం)

జంతర్ మంతర్ వద్ద నిర్వహించిన విద్యార్థుల నిరసన ప్రదర్శనలో ప్రధాని నరేంద్ర మోదీపై తీవ్ర అభ్యంతరకర పదజాలం ఉపయోగించిన కేసులో నిందితురాలిగా ఉన్న బాలిక సోపల్ మీడియా వేదికగా బహిరంగ క్షమాపణలు చెప్పింది. చేతులు జోడించి నమస్కరిస్తూ.. మాట్లాడిన ఓ వీడియో ప్రస్తుతం నెట్టింట్లో తీవ్రంగా వైరల్ అవుతోంది. ఇతరుల

..మిగతా 2లో

## మేం ఏడిస్తే రాష్ట్రానికే మంచిది కాదు..



ప్రభుత్వంపై జోగిని శ్యామల ఫైర్

సికింద్రాబాద్ మహంకాళి బోనాల ఏర్పాట్లపై ప్రముఖ జోగిని శ్యామల తీవ్ర ఆగ్రహం వ్యక్తం చేశారు.

మేం ఏడిస్తే రాష్ట్రానికే మంచిది కాదు..

ప్రభుత్వంపై జోగిని శ్యామల ఫైర్

హైదరాబాద్, ఆగస్టు 2 (నమస్తే ఉదయం)

మేం కన్నెర్రజేసి ఏడిస్తే తెలంగాణ రాష్ట్రానికే అరిష్టమని, మంచిది కాదని జోగిని శ్యామల సంచలన వ్యాఖ్యలు చేశారు. ఇవాళ సికింద్రాబాద్ మహంకాళి

అమ్మవారి బోనాలకు హాజరైన ఆమె ప్రభుత్వ ఏర్పాట్లపై తీవ్ర ఆగ్రహం వ్యక్తం చేశారు. ప్రభుత్వాలు వస్తాయి.. పోతాయి, తమలో ఊపిరి ఉన్నంత వరకు ఇదే వృత్తిలో ఉండి అమ్మవారి సేవకు అంకితం అవుతామని అన్నారు. గత ప్రభుత్వంలో కొంతైనా సాధారణ భక్తులకు, జోగినిలకు ప్రయోజనం ఇచ్చారని, ప్రస్తుత ప్రభుత్వం తమ పట్ల అతి దారుణంగా వ్యవహరిస్తోందని జోగిని శ్యామల కామెంట్ చేశారు. వేలాదిగా ఉన్న శివశక్తుల్లో కేవలం తమకు 5 పాస్లు ఇస్తామని చెప్పారని అన్నారు. ఆ బదుగురిలో బాగా ఫేమస్ అయిన వాళ్ళకు సెక్యూరిటీ ఏర్పాటు చేయాలని వేడుకున్నామని, పోలీసులు మాత్రం తమ రిక్వెస్టును పట్టించుకోలేదని ఆరోపించారు. అమ్మవారిని దర్శించుకునే

..మిగతా 2లో

## అలా హామీ ఇస్తేనే వచ్చే ఎన్నికల్లో పోటీ

లేకుంటే తప్పుకుంటా.. మంత్రి కోమటిరెడ్డి సంచలన వ్యాఖ్యలు



హైదరాబాద్, ఆగస్టు 2 (నమస్తే ఉదయం)

వచ్చే అసెంబ్లీ ఎన్నికల్లో పోటీపై తెలంగాణ రోడ్డు భవనాల శాఖ మంత్రి కోమటిరెడ్డి వెంకట రెడ్డి చేసిన వ్యాఖ్యలు రాజకీయంగా ప్రాధాన్యత సంతరించుకున్నాయి. అత్యధిక మెజార్టీతో గెలిపిస్తామని ప్రజలు మాట ఇస్తేనే తాను బరిలో ఉంటానని, లేదంటే తప్పుకుంటానని మంత్రి

వెంకటరెడ్డి స్పష్టం చేశారు. నామినేషన్ వేసిన తర్వాత ప్రచారానికి రాకపోయినా.. నియోజకవర్గానికి చేసిన అభివృద్ధిని చూసి ప్రజలు ఓట్లు వేసి గెలిపించాలని ఆయన కోరారు. ఈ నేపథ్యంలో తన ఆస్తుల గురించి కూడా మంత్రి మాట్లాడారు. వచ్చే శాసనసభ ఎన్నికల్లో పోటీపై తెలంగాణ రోడ్డు, భవనాల శాఖ మంత్రి కోమటిరెడ్డి వెంకటరెడ్డి

..మిగతా 2లో



## పాకిస్థాన్లో విషాదం

శాంతి ర్యాలీలో ఆత్మాహుతి దాడి.. 14మంది మృతి..

న్యూఢిల్లీ, ఆగస్టు 2 (నమస్తే ఉదయం)

పాకిస్థాన్లోని ఖైబర్ పఖ్తూన్ఖ్వా ప్రావిన్స్లో ఆదివారం జరిగిన శాంతి ర్యాలీపై ఆత్మాహుతి బాంబు దాడి తీవ్ర విషాదాన్ని మిగిల్చింది. స్వాత్ జిల్లాలోని కబల్ పట్టణంలో నిర్వహించిన ఉగ్రవాద వ్యతిరేక శాంతి ర్యాలీని లక్ష్యంగా చేసుకుని దాడి జరిగింది. 14 మంది ప్రాణాలు కోల్పోయారు. మృతుల్లో వలపురు పోలీసులు, సాధారణ పౌరులు ఉన్నట్లు అధికారులు తెలిపారు. 20 మందికిపైగా గాయపడ్డారు.

స్థానికుల ఆధ్వర్యంలో నిర్వహించిన ఈ ర్యాలీలో వందలాది మంది పాల్గొన్నారు. ఈ ప్రాంతంలో మిలిటెంట్ కార్యకలాపాలను అరికట్టాలని, శాంతి భద్రతలను పునరుద్ధరించాలని డిమాండ్ చేస్తూ నిరసన చేపట్టారు. ఈ సందర్భంగా పోలీస్ స్టేషన్ సమీపంలోకి వచ్చిన ఓ ఆత్మాహుతి దాడిదారు తన వద్ద ఉన్న పేలుడు పదార్థాలను పేల్చుకోవడంతో భారీ పేలుడు సంభవించింది.

పేలుడు అనంతరం పోలీసులు, సహాయక బృందాలు వెంటనే సంఘటనా స్థలానికి చేరుకుని క్షతగాత్రులను

..మిగతా 2లో



## ముదిరిన కావేరి జల వివాదం

ఆగస్టు 13న బంద్! ప్రజలకు కర్ణాటక ప్రభుత్వం కీలక విజ్ఞప్తి

కావేరి నదీ జలాల పంపకాలపై కర్ణాటక-తమిళనాడు మధ్య మరోసారి వివాదం తీవ్రరూపం దాల్చింది.

ముదిరిన కావేరి జల వివాదం: ఆగస్టు 13న బంద్! ప్రజలకు కర్ణాటక ప్రభుత్వం కీలక విజ్ఞప్తి

# వైభవోపేతంగా ఉజ్జయిని మహాంకాళి బోగాలు

మొదటి పేజీ తరువాయి...

వివరించారు. భక్తులకు మహంకాళి అమ్మవారు దేదీప్యమానంగా దర్శనం ఇస్తున్నారు.

భక్తులకు ఇబ్బందులు కలగకుండా ప్రత్యేక ఏర్పాట్లు : తెల్లవారుజాము నుంచే అమ్మవారిని దర్శించుకుని బోనాలు సమర్పించేందుకు ఉజ్జయిని మహంకాళి ఆలయం వద్ద భక్తులు బారులు తీరారు. భక్తులకు ఎలాంటి ఇబ్బందులు కలగకుండా అధికారులు ప్రత్యేక ఏర్పాట్లు చేశారు. ఆరు క్యూలైన్లను ఏర్పాటు చేసి అమ్మవారిని దర్శించుకునే అవకాశం కల్పిస్తున్నారు. బోనంతో వచ్చే వారికి ఇబ్బందులు కలగకుండా ప్రత్యేక చర్యలు చేపట్టారు. ఆలయ పరిసర ప్రాంతాల్లో 2,500 మంది పోలీసులతో భద్రతను ఏర్పాటు చేశారు. 500 మంది ప్రత్యేక వాలంటీర్లు సేవలందిస్తున్నారు. బోనాల సందర్భంగా నగరంలో ట్రాఫిక్ ఆంక్షలు అమలు చేస్తున్నారు.

భద్రతా ఏర్పాట్లను పరిశీలించిన సీపీ సజ్జనర్ : సికింద్రాబాద్ ఉజ్జయిని మహంకాళి అమ్మవారిని హైదరాబాద్ నగర పోలీస్ కమిషనర్ వీసీ సజ్జనర్ కుటుంబసమేతంగా దర్శించుకున్నారు. ఆషాఢ మాస బోనాల ఉత్సవాల సందర్భంగా ఆలయానికి విచ్చేసిన ఆయన, అమ్మవారికి పట్టు వస్త్రాలు, బోనం సమర్పించి ప్రత్యేక పూజలు నిర్వహించారు. అనంతరం హైదరాబాద్ సీటీ పోలీస్ ఆధ్వర్యంలో చేపట్టిన భద్రతా ఏర్పాట్లను పరిశీలించారు.

ఈ సందర్భంగా నగర సీపీ సజ్జనర్ మీడియాతో మాట్లాడుతూ భాగ్యనగరంలో ఆషాఢ బోనాల పండుగకు ఘనమైన చారిత్రక నేపథ్యం ఉందన్నారు. ప్రస్తుతం నగరవ్యాప్తంగా ఉత్సవాలు అత్యంత ప్రశాంత వాతావరణంలో, భక్తి శ్రద్ధలతో సాగుతున్నాయని తెలిపారు.



ఇప్పటికే గోల్కొండ, బల్లంపేట బోనాల జాతరలు ప్రశాంతంగా ముగియగా, ప్రస్తుతం ఉజ్జయిని మహంకాళి, లాల్ దర్వాజా అమ్మవార్ల ఉత్సవాలు వైభవంగా జరుగుతున్నాయని వివరించారు. భక్తుల భద్రత, రక్షణే ధ్యేయంగా హైదరాబాద్ సీటీ పోలీస్ శాఖ పటిష్టమైన ముందస్తు ఏర్పాట్లు చేసిందని వెల్లడించారు.

తొలిసారిగా ఏట ఆధారిత క్రాడ్ మేనేజ్మెంట్ : ఉజ్జయిని మహంకాళి బోనాల వేడుకలకు దాదాపు 2,500 మంది పోలీస్ సిబ్బందితో బందోబస్తు నిర్వహిస్తున్నట్లు సీపీ సజ్జనర్ తెలిపారు. ఉత్సవాల్లో ఏటా పెరుగుతున్న రద్దీని దృష్టిలో ఉంచుకుని తొలిసారిగా ఏట ఆధారిత క్రాడ్ మేనేజ్మెంట్, నిఘా వ్యవస్థను మహంకాళి ఆలయం వద్ద ఏర్పాటు చేసినట్లు తెలిపారు. ఈ అత్యాధునిక ఏట వ్యవస్థ ద్వారా ఆలయ పరిసరాల్లోని సీసీటీవీ కెమెరాలతో ముఖాలను విశ్లేషించే 'ఫేషియల్ రికగ్నిషన్' సాంకేతికతను ఉపయోగిస్తున్నామన్నారు. దీనివల్ల పాత నేరస్థులు, గొలుసు

దొంగలు, జేబుదొంగలను తక్షణమే గుర్తించి అప్రమత్తమయ్యే వెసులుబాటు కలుగుతుందని తెలిపారు.

తొక్కినలాలలు జరగకుండా చర్యలు : అలాగే ఆలయంలోకి వచ్చే, వెళ్లే భక్తుల సంఖ్యను క్యూ మేనేజ్మెంట్ ద్వారా కచ్చితంగా లెక్కిస్తామని సీపీ సజ్జనర్ పేర్కొన్నారు. ఆలయం లోపల వివిధ విభాగాలు, క్యూ లైన్లలో భక్తుల రద్దీ సాంద్రతను 'థ్రెషోల్డ్ మ్యాపింగ్' ద్వారా నిరంతరం విశ్లేషిస్తూ, పరిమితికి మించి రద్దీ పెరిగితే ముందస్తు చర్యల ద్వారా తొక్కినలాలలు జరగకుండా నివారిస్తామని స్పష్టం చేశారు. బోనాల ఉత్సవాలు ప్రశాంత వాతావరణంలో జరిగేలా దేవాదారు శాఖ, జీహెచ్ఎంసీ, తదితర ప్రభుత్వ విభాగాలతో సమన్వయం చేసుకుంటున్నామని వివరించారు. భక్తులందరూ ప్రశాంత వాతావరణంలో అమ్మవారిని దర్శించుకోవాలని, జాతర విజయవంతంగా పూర్తయ్యేలా పోలీస్ శాఖకు పూర్తిస్థాయిలో సహకరించాలని కోరారు



## ఉత్సవాల నిర్వహణకు బిచ్చమెత్తుకోవాలా? రాష్ట్ర ప్రభుత్వంపై బండి సంజయ్ ఫైర్ హైదరాబాద్, ఆగస్టు 2 (నమస్తే ఉదయం)

రాష్ట్రంలో హిందూ పండుగలు, ఉత్సవాల నిర్వహణ పట్ల కాంగ్రెస్ ప్రభుత్వం తీవ్ర నిర్లక్ష్యం వహిస్తోందని, హిందూ పండుగల పట్ల పక్షపాతం చూపిస్తోందని కేంద్ర మంత్రి, బీజేపీ ఎంపీ బండి సంజయ్ ఆరోపించారు. హిందూ ఉత్సవాల నిర్వహణకు కావాల్సిన నిధుల కోసం హిందువులు బిచ్చమెత్తుకునే దుస్థితి రాష్ట్రంలో నెలకొందని కేంద్ర హోంశాఖ సహాయ మంత్రి బండి సంజయ్ తీవ్ర ఆగ్రహం వ్యక్తం చేశారు. ఇవాళ ఆయన సికింద్రాబాద్ ఉజ్జయిని మహంకాళి అమ్మవారిని దర్శించుకున్న అనంతరం ఆయన ఈ వ్యాఖ్యలు చేశారు. "రంజన్ పండుగ నిర్వహణ కోసం రాష్ట్ర ప్రభుత్వం రూ.33 కోట్లు కేటాయించింది. అయితే, 80 శాతానికి పైగా ఉన్న హిందువులు నిర్వహించుకునే బోనాల ఉత్సవాలకు మాత్రం కేవలం రూ. 20 కోట్లు కేటాయించడాన్ని చూస్తుంటే హిందువుల పట్ల ఉన్న చిత్తశుద్ధి అర్థమవుతోంది. జంట నగరాల్లోని 3 వేలకు పైగా దేవాలయాల్లో బోనాలు ఘనంగా జరుగుతుంటే, ప్రభుత్వం ఇచ్చిన అరకొర నిధులు ఏ మూలకు సరిపోతాయి. బోనాలను రాష్ట్ర పండుగగా ప్రకటించి నిధులు మాత్రం కేటాయించడం లేదు." అని బండి సంజయ్ మండిపడ్డారు.

హిందువుల పండుగలపై ఎందుకీ నిర్లక్ష్యం..

ఆలయ ప్రాంగణంలో తీవ్రమైన ఎండలో గంటల తరబడి క్యూలైన్లలో నిలబడే భక్తులకు కనీసం తాగునీటి సౌకర్యం కూడా కల్పించకపోవడం కోపనీయమని బండి సంజయ్ ఆగ్రహం వ్యక్తం చేశారు. సీఎం, మంత్రిలు వచ్చి కేవలం దర్శనం చేసుకుని వెళ్లిపోతే సరిపోదని, భక్తుల ఇబ్బందులను పట్టించుకోవాల్సిన బాధ్యత వారిపై ఉందని గుర్తు చేశారు. కాంగ్రెస్ అంటేనే ముస్లిం... ముస్లిం అంటేనే కాంగ్రెస్ అని మరోసారి నిరూపితమైందన్నారు. హిందూ పండుగల పట్ల కాంగ్రెస్‌కు ఉన్న చులకన భావానికి ఇది నిదర్శనమని విమర్శించారు. బీఆర్ఎస్ ప్రభుత్వంలోనూ బోనాల ఉత్సవాలకు నిధుల కేటాయింపులో తీవ్ర నిర్లక్ష్యం జరిగిందని గుర్తుచేశారు. ముందుముందు రాబోయే గణేష్ ఉత్సవాలతో పాటు అన్ని హిందూ పండుగలకు రాష్ట్ర ప్రభుత్వం జనాభా నిష్పత్తి ప్రాతిపదికన నిధులను కేటాయించాలని డిమాండ్ చేశారు. ఉత్సవాల నిర్వహణలో తమ హక్కులను కాపాడుకోవడానికి, అత్యగ్రహాన్ని చాటుకోవడానికి హిందూ సమాజమంతా ఏకమై ప్రభుత్వంపై ఒత్తిడి తీసుకురావాల్సిన సమయం వచ్చిందని పిలుపునిచ్చారు

## మేం ఏడిస్తే రాష్ట్రానికే మంచిది కాదు..

మొదటి పేజీ తరువాయి...

సమయంలో ఆలయానికి వస్తుండగా.. భక్తుల రద్దీ మధ్య తాము తీవ్ర అసౌకర్యానికి లోనయ్యామని జోగిని శ్యామల అన్నారు. జోగినిలు ఏడిస్తే.. రాష్ట్రానికి మంచిది కాదని, అర్జునుని పేర్కొన్నారు. బోనాలకు ముందు మమ్మల్ని ప్రభుత్వం మీటింగ్‌కి రావాలని చెబితే వెళ్లామని.. వాళ్లకు సహకరించామని అన్నారు. తీరా చూస్తే సెక్యూరిటీ కల్పించకుండా, పోలీసు ఇన్చార్జులు ఇబ్బంది పెట్టడం సమంజసమేనా అని ప్రశ్నించారు. జోగినిలో అంతా చదువుకున్నవాళ్లమే ఉన్నామని, తమకు ఆలయ బోర్డులో ఎందుకు అవకాశం కల్పించరని అన్నారు. రాష్ట్రంలో బోనాల పండుగను రాజకీయ నాయకులు, పోలీసులే చేసుకోవడం సెలైర్లు చేశారు. మహంకాళి అమ్మవారి బోనాలు ఇవాళ కాదని.. జోగినులమైన తాము ఎప్పుడు బోనాలు ఎక్కిస్తామో ఆనాడు పండుగని జోగిని శ్యామల సంచలన వ్యాఖ్యలు చేశారు.



## క్రమించేరాని తప్పే చేశాను

మొదటి పేజీ తరువాయి...

ప్రోద్బలంతోనే తాను ప్రధానిపై ఆ తరహా అనుచిత వ్యాఖ్యలు చేశానని, తన ప్రవర్తన పట్ల తీవ్రంగా నామాషిగా భావిస్తున్నానని ఆ బాలిక ఆవేదన వ్యక్తం చేసింది. అలాగే ప్రస్తుతం తన వయసు కేవలం 15 ఏళ్లైన చెప్పుకొచ్చింది. ఆ పూర్తి వివరాలు మీకోసం.

వైరల్ అవుతున్న వీడియోలో డీషర్లు ధరించిన ఆ బాలిక.. తీవ్ర పశ్చాత్తాపంతో తన పొరపాటును అంగీకరించింది. పోలీసుల ఎఫ్ఐఆర్‌లో నిందితురాలి వయస్సును 25 ఏళ్లుగా పేర్కొన్నప్పటికీ.. ఆ వీడియోలో తాను "కేవలం 15 ఏళ్ల వయసు కల్గిన చిన్న పిల్లను" అని చెప్పడం గమనార్హం."నేను చేసిన పని ఏమాత్రం క్షమించరానిది. ప్రధానిపై చాలా చెడు వ్యాఖ్యలు చేశాను. దేశ ప్రజలందరికీ సమస్యనించి క్షమాపణలు కోరుతున్నాను. నా చర్యల పట్ల నాకు చాలా సిగ్గుగా ఉంది. నన్ను నేనే చూసుకోలేకపోతున్నాను. ఇది నా మొదటి, చివరి తప్పుగా భావించి నన్ను క్షమించండి" అని చేతులు జోడించి విజ్ఞప్తి చేసింది. అయితే ఈ వీడియో చేసింది నిజంగా ఆ బాలికేనా కాదా అనేది ఇంకా ధ్రువీకరణ కాలేదు.

అసలేం జరిగిందంటే..?

సీట్ పేపర్ లీకేజీలపై జూలై 23వ తేదీన కాక్రోచ్ జనతా పార్టీ ఆధ్వర్యంలో జంతర్ మంతర్ వద్ద జరిగిన నిరసనలో ఓ యువతి ప్రధానిపై తీవ్ర అభ్యుపతరకర వ్యాఖ్యలు చేశారు. ఇందుకు సంబంధించిన వీడియో సోషల్ మీడియాలో వైరల్ కావడంతో.. పోలీసులు సదరు యువతిపై కేసు నమోదు చేశారు. శాంతిభద్రతలకు విఘాతం కలిగించడం, ప్రజల్లో అశాంతి రేకెత్తించడం, మానసస్థానికి పాల్పడటం వంటి భారతీయ న్యాయ సంహితలోని సెక్షన్లు 352, 353(1), 356(1) కింద జీరో ఎఫ్ఐఆర్ నమోదు చేశారు. తదుపరి దర్యాప్తు కోసం ఈ కేసును ఢిల్లీలోని పార్లమెంట్ స్ట్రీట్ పోలీస్ స్టేషన్‌కు బదిలీ చేశారు.

క్షమించేద్దామన్న ప్రధాని.. వెంటనే సారి చెప్పిన బాలిక

జంతర్ మంతర్ ఘటనపై ప్రధాని నరేంద్ర మోదీ శుక్రవారం రాత్రి సోషల్ మీడియా ద్వారా ఓ వీడియో విడుదల చేశారు. తనపై, తన తల్లిపై అనుచిత వ్యాఖ్యలు చేసిన యువతను తాను క్షమిస్తున్నానని.. అలాగే ప్రజలు కూడా వారిని క్షమించాలని ఆ వీడియోలో కోరారు. తప్పుగా మాట్లాడినప్పటికీ ఆ పిల్లలంతా మన వాళ్లేనని చెప్పుకొచ్చారు. ఈ వీడియో వైరల్ అయిన కాసేపటికే సదరు బాలిక కూడా వీడియో చేసి పెట్టడం గమనార్హంగా మారింది.

## ముదిలిన కావేరి జల వివాదం

ఆగస్టు 13న బంద్! ప్రజలకు కర్ణాటక ప్రభుత్వం కీలక విజ్ఞప్తి కర్ణాటక-తమిళనాడు ఆగస్టు 2 (నమస్తే ఉదయం)

కావేరి నదీ జలాల పంపకాలపై కర్ణాటక-తమిళనాడు మధ్య మరోసారి వివాదం తీవ్రరూపం దాల్చింది. కావేరి జలాలను విడుదల చేయాలని కోరుతూ తాజాగా తమిళనాడు ప్రభుత్వం సుప్రీంకోర్టును ఆశ్రయించింది. ఇదే సమయంలో కావేరి జలాల నిర్వహణ అధికారి రోజుకు 3,500 క్యూసెక్కుల చొప్పున 15 రోజుల పాటు నీటిని విడుదల చేయాలని కర్ణాటకను ఆదేశించింది. ఈ నేపథ్యంలో ఆదివారం కర్ణాటక ముఖ్యమంత్రి డిశే శివకుమార్ అధ్యక్షతన అఖిలపక్ష సమావేశం జరిగింది. రాష్ట్ర ప్రయోజనాల పరిరక్షణకు అన్ని రాజకీయ పార్టీలు ఏకాభిప్రాయంలో పనిచేయాలని సమావేశంలో నిర్ణయించారు. రాష్ట్రానికి తాగునీరు, ఇతర అవసరాల కోసం సుమారు 40 టీఎంసీల నీరు అవసరమని శివకుమార్ తెలిపారు. అయితే దేశ చట్టాలను గౌరవిస్తూ, తమిళనాడుపై ఉన్న చట్టబద్ధ బాధ్యతలను కూడా కర్ణాటక పాటిస్తుందని స్పష్టం చేశారు.

ఆగస్టు 13 బంద్‌కు పిలుపు

ఆగస్టు 13న ప్రతిపాదించిన బంద్‌ను రైతులు, ప్రతిపక్షాలు, కన్నడ సంఘాలు విమర్శించుకోవాలని ఆయన విజ్ఞప్తి చేశారు. బంద్ పట్ల ప్రజలకు, వ్యాపారాలకు, విద్యాసంస్థలకు ఇబ్బందులు తప్ప రాష్ట్ర ప్రయోజనాలకు ఉపయోగం ఉండదని అన్నారు. కావేరి జలాల వివాదాన్ని రాజకీయాలకు అతీతంగా చర్చల ద్వారా పరిష్కరించాలన్న అభిప్రాయం సమావేశంలో వ్యక్తమైంది.



## ప్రపంచ స్థాయికి తెలంగాణను తీసుకెళ్తున్నాం

మొదటి పేజీ తరువాయి...

వివరించారు.

3 ట్రిలియన్ అర్థిక వ్యవస్థ లక్ష్యం.. భారత్ పూనర్ సిటీ...

తెలంగాణను 2047 నాటికి 3 ట్రిలియన్ డాలర్లు, రాబోయే ఐదేళ్లలో 1 ట్రిలియన్ డాలర్ల ఆర్థిక వ్యవస్థగా మార్చడమే లక్ష్యంగా తమ ప్రభుత్వం తెలంగాణ రైజింగ్ 2047 విజన్ ప్లాన్‌ను అమలు చేస్తోందని భట్టి విక్రమార్కు తెలిపారు. హైదరాబాద్, సికింద్రాబాద్, సైబరాబాద్‌లకు తోడుగా ఫోర్స్ సిటీగా ముచ్చర్ల ప్రాంతంలో కాలువ్య రహిత నెట్-జీరో ప్రమాణాలతో భారత్ పూనర్ సిటీని నిర్మిస్తున్నట్లుగా ఆయన పేర్కొన్నారు.

యంగ్ ఇండియాతో విద్యా రంగంలో విప్లవం..

పట్టిక్-ప్రెవేట్ భాగస్వామ్యంతో యంగ్ ఇండియా స్కూల్స్ యూనివర్సిటీని నెలకొల్పామని, ప్రతి నియోజకవర్గంలో అంతర్జాతీయ ప్రమాణాలతో ఇంటిగ్రేటెడ్ రెసిడెన్షియల్ స్కూళ్లను నిర్మిస్తున్నామని భట్టి విక్రమార్కు తెలిపారు. టాటా గ్రూప్ భాగస్వామ్యంతో రూ.2,100 కోట్లతో ప్రభుత్వ బడిబలను హైటెక్ డిజిటల్ శిక్షణా కేంద్రాలుగా మారుస్తున్నట్లుగా ఆయన వివరించారు. ఇప్పటికే మోడల్‌గా తెలంగాణ పట్టిక్ స్కూల్స్ ను ప్రారంభించామని, ఆక్రమణలపై హైద్రా ఉక్కుపాదం.. మూసీకి పూర్తివైభవం ..

హైదరాబాద్ మహానగరంలో చెరువులు, నాలాలు, ప్రభుత్వ భూముల ఆక్రమణలకు చెక్ పెట్టేందుకు హైద్రావ్యవస్థను తీసుకొచ్చామని, ప్రకృతి వనరులను కాపాడేందుకు కఠిన చర్యలు చేపడుతున్నామని భట్టి విక్రమార్కు పేర్కొన్నారు. లండన్ థేమ్స్ నది తరహాలో మూసీ రివర్‌ఫ్రంట్ ప్రాజెక్టు ద్వారా మూసీ నదిన శుద్ధి చేసి, పర్యాటక, వాణిజ్య కేంద్రంగా తీర్చిదిద్దే కార్యక్రమాన్ని మొదలుపెట్టామని ఆయన వెల్లడించారు. దేశంలోనే ఎక్కడా లేనివిధంగా ప్రభుత్వ ఉద్యోగులకు రూ. 1.20 కోట్ల ఉచిత ప్రమాద బీమా సౌకర్యం కల్పిస్తున్నామని వెల్లడించారు.

రాష్ట్ర అభివృద్ధిలో ఎన్ఆర్ఐలు భాగస్వాములు కావాలి..

రీజినల్ రింగ్ రోడ్డు వేగవంతం చేయడం, మెట్రో రైలు రెండో దశ విస్తరణతో పాటు అంతర్జాతీయ పెట్టుబడులను భారీగా రాబట్టడం వల్ల తెలంగాణ తలసరి ఆదాయం రూ. 4.18 లక్షలకు చేరిందని భట్టి విక్రమార్కు వివరించారు. ఆమెరికాలోని తెలుగు ఎన్ఆర్ఐలు, పారిశ్రామికవేత్తలు స్వరాష్ట్రంలో పెట్టుబడులు పెట్టి తెలంగాణ అభివృద్ధిలో భాగస్వాములు కావాలని ఈ సందర్భంగా భట్టి విక్రమార్కు పిలుపునిచ్చారు.



## పాకిస్థాన్‌లో విషాదం..

సమీప ఆస్పత్రులకు తరలించారు. గాయపడిన వారిలో పలువురి పరిస్థితి విషమంగా ఉండటంతో మృతుల సంఖ్య మరింత పెరిగే అవకాశం ఉందని అధికారులు వెల్లడించారు. దాడి వెనుక ఉన్నవారిని గుర్తించేందుకు దర్యాప్తు కొనసాగుతోంది. ఇప్పటివరకు ఏ ఉగ్రవాద సంస్థ అధికారికంగా బాధ్యత స్వీకరించలేదు. ఈ ఘటనను పాకిస్థాన్ అధ్యక్షుడు ఆసిఫ్ అలీ జిల్దరీ, ప్రధాని షేబాజ్ షరీఫ్ తీవ్రంగా ఖండించారు. దేశంలో ఉగ్రవాదాన్ని పూర్తిగా నిర్మూలించేందుకు ప్రభుత్వం కట్టబడి ఉందని వారు స్పష్టం చేశారు.

## అలా హామీ ఇస్తేనే వచ్చే ఎన్నికల్లో పోటీ

మొదటి పేజీ తరువాయి...

కీలక వ్యాఖ్యలు చేశారు. తన సొంత నియోజకవర్గం నల్లగొండలోని ఆదివారం జరిగిన ఓ కార్యక్రమంలో మంత్రి పాల్గొన్నారు. ఈ సందర్భంగా ఆయన మాట్లాడుతూ... తన నియోజకవర్గ ఓటర్లకు ఓ కండిషన్ పెట్టారు. వచ్చే ఎన్నికల్లో తనను రాష్ట్రంలోనే అత్యధిక మెజారిటీతో గెలిపిస్తామని మాట ఇస్తేనే తాను పోటీలో ఉంటానని మంత్రి కోమటిరెడ్డి స్పష్టం చేశారు. ఒకవేళ స్పష్టమైన హామీ రాకుంటే అసలు ఎన్నికల ప్రక్రియ నుంచే తప్పుకుంటానని ప్రకటించి కోమటిరెడ్డి వెంకట రెడ్డి రాజకీయ వర్గాల్లో తీవ్ర చర్చకు తెరతీశారు. స్వయంగా తాను ఎన్నికల ప్రచారానికి రాకపోయినా, ఇప్పటి వరకు నియోజకవర్గంలో తాను చేసిన అభివృద్ధిని, అందించిన సంక్షేమాన్ని చూసి ఓట్లు వేయాలని ఆయన పిలుపునిచ్చారు. ఈ క్రమంలో తన రాజకీయ జీవితం, సొంత ఆస్తుల గురించి కూడా మంత్రి మాట్లాడుతూ భావోద్వేగానికి గురయ్యారు. సుదీర్ఘకాలం పాటు అమెర్ల్యోగా, పలుసార్లు మంత్రిగా ఉన్నప్పటికీ తనకు సొంత ఇల్లు, భారీగా అప్పులు లేవని ఆయన చెప్పుకొచ్చారు. హైదరాబాద్‌లో తాను ఇప్పటికీ అద్దె ఇంటోనే నివాసం ఉంటున్నానని, తమ హృద్యాన్ని నుంచి వారసత్వంగా వచ్చిన ఆస్తుల తప్ప తాను సొంతంగా సంపాదించుకున్నవి లేవని పేర్కొన్నారు. నల్లగొండ అభివృద్ధి తన ధ్యేయమని, పదవులు ఉన్నా లేకున్నా ప్రజల కోసమే పనిచేస్తానని వెంకటరెడ్డి పేర్కొన్నారు.



# బాబుల్ రెడ్డినగర్‌లో ఘనంగా అమ్మవారి ఘటన్ ఊరేగింపు



బజంత్రిలతో,పోతురాజుల ఆటలతో భక్తి జోష్..

ప్రతి గడపకు అమ్మవారి ఆశీర్వాదాలు చేరాలనే ఉద్దేశంతో కమిటీ ఏర్పాట్లు..

రాజేంద్రనగర్,ఆగస్టు02(నమస్తే ఉదయం)

ఆషాఢ మాస బోనాల సందర్భంగా కాటేడాన్ డివిజన్ పరిధిలోని బాబుల్ రెడ్డినగర్ లో ఉమ్మడి దేవాలయ కమిటీ ఆధ్వర్యంలో అమ్మవారి ఘటన్ ఊరేగింపు కార్యక్రమం రంగా రంగా వైభవంగా జరిగింది.లవ్వర్ బోనాలకు వారం

ముందు హైదరాబాద్ బోనాల ఆనవాలుతీగా ప్రతి ఏడాది ఈ కార్యక్రమాన్ని నిర్వహిస్తున్నారు.ఊరేగింపులో బజంత్రిల మేళం మోగగా,మల్లేష్ పోతురాజు తలపై అమ్మవారి ఘటాలను ధరించారు.కిష్టప్ప,రమేష్,బీరప్ప తదితర పోతురాజులు ఆటలతో ప్రజలను అలరించారు.వారి సృత్యాలు చూసిన భక్తులు జైబోలో అమ్మ అంటూ నినాదాలు చేశారు.అమ్మవారి ఆశీర్వాదాలు ప్రతి గడపకు చేరాలనే ఉద్దేశంతో ఘటాల ఊరేగింపు బాబుల్ రెడ్డి నగర్ లోని ప్రతి వీధి గుండా కొనసాగింది.ఈ కార్యక్రమంలో కాటేడాన్ డివిజన్ భారత రాష్ట్ర సమితి పార్టీ అధ్యక్షులు,మాజీ కోన్సిలర్

ఎస్.వెంకటేశ్,జిహెచ్ఎస్ఎస్ మాజీ వార్డు మెంబర్ సోమ శ్రీనివాస్ గుప్తా,ఉమ్మడి దేవాలయ కమిటీ అధ్యక్షులు సెంట్రల్ శంకర్, మల్లేష్,హనుమంత,కాటేడాన్ డివిజన్ కార్మిక విభాగం అధ్యక్షులు ఉప్పల్ శ్రీను,భారతీయ జనతా పార్టీ సీనియర్ నాయకులు వెంకటరమణ గుప్తా,కిషోర్,రవి,అశోక్ కుమార్,సోమ నందీష్,శేఖర్,శ్రీకాంత్,బాలరాజ్,బాలు,శ్రీశైలం,రవి,బొంబాం య రాజ్,కుమార్,సోమ తదితరులు పాల్గొన్నారు.ఊరేగింపులో మహిళలు, యువకులు,పిల్లలు పెద్ద సంఖ్యలో పాల్గొని భక్తి శ్రద్ధలతో బోనాల పండుగను జరుపుకున్నారు.

# గగన్ పహాడ్ బస్తీలో ఘనంగా పోచమ్మ, మైసమ్మ బోనాలు



బజంత్రిలతో,పోతురాజులతో పండుగ వాతావరణం..

వర్షాలు,సమృద్ధి కోసం అమ్మవార్లకు ప్రత్యేక పూజలు..

బిఆర్ఎస్ పార్టీ సీనియర్ నాయకులు శీలం తిరుపతిరెడ్డి

రాజేంద్రనగర్,ఆగస్టు02(నమస్తే ఉదయం)

ఆషాఢ మాస సందర్భంగా రాజేంద్రనగర్ పరిధిలోని గగన్ పహాడ్ బస్తీలో పోచమ్మతల్లి,మైసమ్మతల్లి బోనాల వేడుకలు అత్యంత వైభవంగా,కన్నుల పండువగా

నిర్వహించారు.ఆదివారం ఉదయం నుంచే బస్తీ అంతా పండుగ శోభను సంతరించుకుంది.బస్తీలోని మహిళలు సంప్రదాయ పట్టుచీరలు,నగలతో అలంకరించుకుని తలపై బోనాలు ఎత్తుకుని భక్తిశ్రద్ధలతో ఊరేగింపుగా ఆలయానికి చేరుకున్నారు.దప్పు చప్పుళ్లు,బజంత్రిల మేళం మధ్య ఊరేగింపు సాగింది.పోతురాజుల విన్యాసాలు,శివసత్తుల పూసకాలు,యువకుల కేరింతలతో వాతావరణం భక్తిమయమైంది.దారిపొడవునా భక్తులు నీళ్లు,పూలుచల్లి అమ్మవారికి స్వాగతం పలికారు.ఆలయం వద్దకు చేరుకున్న భక్తులు పోచమ్మతల్లి,మైసమ్మతల్లికి బోనాలు,వైచేద్యాల సమర్పించారు.ఆలయ కమిటీ ఆధ్వర్యంలో ప్రత్యేక పూజలు,కుంకుమార్చనలు నిర్వహించారు.భక్తులు తమ మొక్కులు చెల్లించుకుని అమ్మవార్ల ఆశీర్వాదం పొందారు.పిల్లల నుంచి పెద్దల వరకు అందరూ కూర్చునే లో నిలబడి దర్శనం చేసుకున్నారు. ఈ సందర్భంగా బిఆర్ఎస్ పార్టీ సీనియర్

నాయకులు శీలం తిరుపతిరెడ్డి మాట్లాడుతూ...ప్రతి ఏటా గ్రామంలో ఈ బోనాల వేడుకలను అత్యంత నిష్ఠతో నిర్వహించడం ఆనవాలుతీగా వస్తోందని తెలిపారు.సమృద్ధిగా వర్షాలు కురిసి పంటలు బాగా పండాలని,గ్రామస్థులందరూ ఆయురారోగ్యాలతో, సుఖసంతోషాలతో జీవించాలని అమ్మవార్లను ప్రార్థించినట్లు చెప్పారు.ప్రభుత్వం బోనాల సందర్భంగా భక్తులకు తాగునీరు,వైద్యం,పారివర్తన సౌకర్యాలు కల్పించాలని శీలం తిరుపతిరెడ్డి కోరారు. తెలంగాణ సంస్కృతికి ప్రతీక అయిన బోనాలను భావితరాలకు అందించాల్సిన బాధ్యత మనందరిపై ఉందని పేర్కొన్నారు. ఈ కార్యక్రమంలో బస్తీ నాయకులు,ఆలయ కమిటీ సభ్యులు, మహిళలు,యువకులు,పిల్లలు పెద్ద సంఖ్యలో పాల్గొని వేడుకలను విజయవంతం చేశారు.సాయంత్రం వరకు భక్తి గీతాలు,దప్పులతో వాతావరణం మారుమోగింది.

# ఉప్పరపల్లిలో ఘనంగా ఆషాఢ మాస బోనాల ఏర్పాట్లు

సామ భూపాల్ రెడ్డి అధ్యక్షతన గ్రామ ముఖ్య నాయకుల సమావేశం.. ఆగస్టు 9న మాంకాళమ్మ బోనాలు,ఆగస్టు 10న పోచమ్మ బోనాలు

రాజేంద్రనగర్,ఆగస్టు02(నమస్తే ఉదయం)

ఆత్మాపూర్ సర్కిల్ పరిధిలోని ఉప్పరపల్లి గ్రామంలో ప్రతి ఏడాది ఆషాఢ మాసంలో లవ్వర్ బోనాల అనంతరం ఆనవాలుతీగా నిర్వహించే బోనాల మహోత్సవాలను ఈ ఏడాది కూడా వైభవంగా,భక్తిశ్రద్ధలతో,ఐక్యతా భావంతో నిర్వహించేందుకు గ్రామ పెద్దలు సన్నాహాలు ప్రారంభించారు. ఈ నేపథ్యంలో ఆదివారం గ్రామ ముఖ్య నాయకుల సమావేశం నిర్వహించి బోనాల ఏర్పాట్లపై విస్తృతంగా చర్చించారు.ఈ సమావేశానికి సామ భూపాల్ రెడ్డి అధ్యక్షత వహించారు.సమావేశంలో నాయకులు మాట్లాడుతూ ఆషాఢ మాసంలో సమృద్ధిగా వర్షాలు కురిసి పంటలు బాగా పండాలని,గ్రామ ప్రజలందరూ ఆయురారోగ్యాలతో సుఖసంతోషాలతో ఉండాలని,ఎలాంటి అంటువ్యాధులు,రోగాలు గ్రామంలోకి రాకుండా పోచమ్మ తల్లి కరుణించాలనే సంకల్పంతో ప్రతి సంవత్సరం బోనాలు సమర్పించడం ఉప్పరపల్లి గ్రామ ఆనవాలుతీ అని తెలిపారు.గ్రామ ప్రజలందరూ ఐక్యంగా పాల్గొని అమ్మవారికి బోనాలు సమర్పించి సంప్రదాయాలను కొనసాగించడం గర్వకారణమని పేర్కొన్నారు.ఈ సందర్భంగా బోనాల ఉ



త్సవాల తేదీలను ప్రకటించారు.ఆగస్టు 9న మాంకాళమ్మ బోనాలు,ఆగస్టు10న పోచమ్మ బోనాలు నిర్వహించనున్నట్లు వెల్లడించారు.గ్రామ ప్రజలందరూ పెద్ద సంఖ్యలో పాల్గొని అమ్మవారి ఆశీర్వాదం పొందాలని నిర్వాహకులు పిలుపునిచ్చారు.ఈ సమావేశంలో జయరాం,బొక్క బాల్ రెడ్డి,కృష్ణగౌడ్,మాహాస్ రెడ్డి,విట్టల్ పుస్తకాల నర్సింగ్ రావు,నరసింహ రెడ్డి,పుస్తకాల శ్రీనివాస్,శివకుమార్

రెడ్డి,సంజీవ రెడ్డి,రాంరెడ్డి,మల్లారెడ్డి,భూపాల్ రెడ్డి,కిషన్ రావు,కృష్ణగౌడ్(కిట్టి) ,బుచ్చిరెడ్డి,విజయ్ పాల్ రెడ్డి,శ్రీధర్ రెడ్డి,నదానందం,సురేష్ గౌడ్,బొక్క ప్రభాకర్ రెడ్డి,నరసింహరెడ్డి,వెంకట రెడ్డి,ప్రసాద్ గౌడ్,కిర్తి ప్రదీప్,జైపాల్ రెడ్డి,పుస్తకాల మహేష్, రాజేష్,మదం రెడ్డితో పాటు ఉప్పరపల్లి గ్రామానికి చెందిన పలువురు ముఖ్యనాయకులు పాల్గొన్నారు.



# చిట్టల పేరుతో కుచ్చటోపీ.. రూ.5 కోట్లతో ఉడాయంపు!

రాజేంద్రనగర్,ఆగస్టు02(నమస్తే ఉదయం)

ఆర్థిక అవసరాలకు అండగా ఉంటుందని చిట్టిలు వేసిన వారిని నిర్వాహకుడు నిలుపునా ముంచేశాడు.రూ.5 కోట్లు వసూలు చేసి రాత్రికి రాత్రే ఇంటికి తాళాలు వేసి కుటుంబంతో సహా వ్యాపారి పరారయ్యారు.ఈ ఘటన రాజేంద్రనగర్ పోలీస్ స్టేషన్ పరిధిలోని బుద్దేల్ గ్రీన్ సిటీలో జరిగింది.ఐఎంఆర్ మిల్టెల్ రీసెర్చ్ విధులు నిర్వహిస్తూ స్థానికంగా చిట్టిల వ్యాపారం చేస్తూ నమ్మకం కలిగించిన దంపతులు,బాధితుల నుంచి భారీగా డబ్బు వసూలు చేశారు.ఆధిక లాభాలు వస్తాయని నమ్మించి తమ నుంచి భారీగా డబ్బు వసూలు చేసినట్లు బాధితులు ఆరోపిస్తున్నారు. దీంతో డబ్బుల విషయమై పలు మార్లు అడిగిన డబ్బులు ఇవ్వకుండా సతాయించాడు.ఈ విషయమై గత 15రోజుల క్రితం రాజేంద్రనగర్ పోలీస్ స్టేషన్ లో బాధితులు ఫిర్యాదు చేసారు.ఆ తర్వాత ఎవరికీ చెప్పకుండా శనివారం రాత్రికి రాత్రే ఇంటికి తాళాలు వేసి ఉడాయించారు.చిట్టిల పేరుతో తమను నిండా మంచాడని బాధితులు ఆదివారం అశోక్ ఇంటి ముందు ధర్నాకు దిగారు.రోజువారీ కూలిలు, ఉద్యోగులు,మహిళలు,వృద్ధులు, ఇలా ఎంతో మంది తమ కష్టాలను సామ్యులు చిట్టిల్లో పెట్టుబడిగా పెట్టారు.కొందరు తమ పింఛన్ డబ్బును కూడా అశోక్ వద్ద చిట్టిల్లో జమ చేశామని ఆవేదన వ్యక్తం చేస్తున్నారు.అశోక్ వద్ద నుండి తమ డబ్బులు ఇప్పించాలని బాధితులు కోరుతున్నారు.



# గగన్‌పహాడ్ బోనాల వేడుకల్లో పాల్గొన్న స్థానిక నాయకులు

భక్తిశ్రద్ధల మధ్య అమ్మవారిని దర్శించుకుని ప్రత్యేక పూజలు..

రాజేంద్రనగర్,ఆగస్టు02(నమస్తే ఉదయం)

ఆషాఢ మాస బోనాల సందర్భంగా గగన్‌పహాడ్‌లో నిర్వహించిన అమ్మవారి బోనాల వేడుకలు భక్తిశ్రద్ధల మధ్య ఘనంగా జరిగాయి.పోతురాజుల విన్యాసాలు,దప్పు వాయిద్యాలు,భక్తుల జైత్రధ్వాల సదును మహిళలు బోనాలను ఊరేగింపుగా తీసుకెళ్లి అమ్మవారికి సమర్పించి ప్రత్యేక పూజలు నిర్వహించారు.భక్తులు పెద్ద సంఖ్యలో పాల్గొని అమ్మవారిని దర్శించుకుని మొక్కులు చెల్లించుకున్నారు.ఈ సందర్భంగా స్థానిక నాయకులు అమ్మవారిని దర్శించుకుని ప్రత్యేక పూజలు నిర్వహించారు.ప్రజలందరూ ఆయురారోగ్యాలతో,సుఖశాంతులతో జీవించాలని,రాష్ట్రంలో సమృద్ధిగా వర్షాలు కురిసి రైతులకు మంచి పంటలు పండాలని అమ్మవారిని ప్రార్థించారు.ఈ కార్యక్రమంలో బిఆర్ఎస్ పార్టీ నాయకులు ఎల్లొళ్ల నాదయ్య,దుర్గేశ్, శ్రీశైలం,నర్మణారాం, శ్రీరాములు, శ్రీనివాస్,నదానంద్‌తో పాటు స్థానిక నాయకులు,ఆలయ కమిటీ సభ్యులు,భక్తులు అధిక సంఖ్యలో పాల్గొన్నారు.



# మైలర్‌దేవ్‌పల్లిలో భక్తిశ్రద్ధల మధ్య ఘనంగా బోనాల వేడుకలు

పలు అమ్మవార్ల ఆలయాలను దర్శించుకుని ప్రత్యేక పూజలు

నిర్వహించిన ఎమ్మెల్యే ప్రకాష్ గౌడ్

రాజేంద్రనగర్,ఆగస్టు02(నమస్తే ఉదయం)

తెలంగాణ సంస్కృతి,సంప్రదాయాలకు ప్రతీకగా నిలిచిన ఆషాఢ మాస బోనాల సందర్భంగా రాజేంద్రనగర్ నియోజకవర్గ పరిధిలోని మైలర్ దేవ్‌పల్లి ప్రాంతం భక్తి పారవశ్యంతో కళకళలాడింది.బోనాల వేడుకల సందర్భంగా ఎమ్మెల్యే ప్రకాష్ గౌడ్ మైలర్ దేవ్‌పల్లి పరిధిలోని పలు అమ్మవార్ల ఆలయాలను సందర్శించి ప్రత్యేక పూజలు నిర్వహించారు.అమ్మవార్లను దర్శించుకుని మొక్కులు చెల్లించుకున్న ఎమ్మెల్యే ప్రకాష్ గౌడ్,రాష్ట్ర ప్రజలందరూ ఆయురారోగ్యాలతో,సుఖశాంతులతో జీవించాలని, సకాలంలో వర్షాలు కురిసి రైతులకు సమృద్ధిగా పంటలు పండాలని,ప్రతి కుటుంబంలో సిరిసంపదలు వెల్లివిరియాలని అమ్మవారిని ప్రార్థించినట్లు తెలిపారు. రాజేంద్రనగర్ నియోజకవర్గ ప్రజలపై అమ్మవారి కరుణాకటాక్షాలు ఎల్లప్పుడూ ఉండాలని ఆకాంక్షించారు.బోనాల సందర్భంగా ఆలయాల వద్ద భక్తులు పెద్ద సంఖ్యలో పాల్గొని అమ్మవారికి బోనాలు సమర్పించి ప్రత్యేక పూజలు నిర్వహించారు.దప్పు వాయిద్యాలు,పోతురాజుల విన్యాసాలు,భక్తుల జైత్రధ్వాల మధ్య ఆలయాలు ఆధ్యాత్మిక శోభను సంతరించుకున్నాయి.ఈ కార్యక్రమంలో స్థానిక ప్రజాప్రతినిధులు, నాయకులు,ఆలయ కమిటీ సభ్యులు,మహిళలు,భక్తులు పెద్ద సంఖ్యలో పాల్గొని అమ్మవారి ఆశీర్వాదం పొందారు.



# భావితరాలకు స్ఫూర్తిదాయకం బాదిని చెన్నయ్య పోరాటం



**పేద ప్రజల సమస్యల పరిష్కారం కోసం తపించిన మహనీయుడు చెన్నయ్య :**

**సిబిటియు రాష్ట్ర కమిటీ సభ్యులు కే. రాజయ్య**


**డిజైర్ సాస్టేట్ లినాథాశ్రమంలో అన్నదాన కార్యక్రమం**

**పటాన్ చెరు, ఆగస్టు 2 (నమస్తే ఉదయం) :**

బావి తరాలకు ఉమ్మడి నల్గొండ జిల్లా మాజీ చైర్మన్ బాదిని చెన్నయ్య పోరాటం స్ఫూర్తిదాయకమని సిబిటియు రాష్ట్ర కమిటీ సభ్యులు కే. రాజయ్య అభిప్రాయపడ్డారు. ఆదివారం ఉమ్మడి నల్గొండ జిల్లా పరిషత్ మాజీ చైర్మన్ దివంగత బాదిని చెన్నయ్య 5వ వర్గంతిని పురస్కరించుకుని

ఆయన అభిమానులు, కుటుంబ సభ్యుల ఆధ్వర్యంలో ఆదివారం అన్నదాన కార్యక్రమాన్ని నిర్వహించారు. బొల్లారం డివిజన్ పరిధిలోని 'డిజైర్ సాస్టేట్' అనాథ ఆశ్రమంలో ఏర్పాటు చేసిన ఈ కార్యక్రమాన్ని సిబిటియు (రాష్ట్ర కమిటీ సభ్యులు కే. రాజయ్య ముఖ్య అతిథిగా హాజరై ప్రారంభించారు. ఈ సందర్భంగా కే. రాజయ్య మాట్లాడుతూ బాదిని చెన్నయ్య ఒక సామాన్య కుటుంబం నుండి వచ్చి, తన కృషి పట్టుదలతో అంపలంచెలుగా ఎదిగి ఉమ్మడి నల్గొండ జిల్లా ప్రజా పరిషత్ చైర్మన్ గా ప్రజలకు విశేష సేవలందించారని కొనియాడారు. సీపీఐ(ఎం) పార్టీలో వివిధ స్థాయిల్లో పనిచేస్తూ, పేద ప్రజల సమస్యల పరిష్కారం కోసం, వారి హక్కుల సాధన కోసం నిరంతరం పోరాడిన గొప్ప నాయకుడని ఆయన స్మరించుకున్నారు. పేదరికం ఎంతలా వెంటాడిన దృఢ సంకల్పంతో ఉమ్మడి

నల్గొండ జిల్లా జడ్చీ చైర్మన్ గా ఎదిగారన్నారు. వ్యవసాయ కూలీగా, పోరాట యోధుడిగా, రాజకీయ నేతగా.. ప్రజాప్రతినిధిగా, పేదోడి కంచంలో మెతుకులా, ఉన్నాడీ అవంకారానికి ధిక్కార స్వరంలా ప్రజాసమస్యలపై పోరాడి నిలిచిన మార్గదర్శకుడు బాదిని చెన్నయ్య అని గుర్తు చేసుకున్నారు. నోముల గ్రామంలోని నాటి అసమానతలను ఎవ్వరికీ నొప్పి కలిగించకుండా తన రాజకీయ చతురతతో పరిష్కరించిన తీరు అభినందనీయం అన్నారు. ఈ సందర్భంగా బాదిని చెన్నయ్య చిత్రపటానికి పూలమాలలు వేసి ఘనంగా నివాళులర్పించారు. ఈ కార్యక్రమంలో బాదిని శ్రీను, సత్యం, రాజేకుమార్, శ్రీనివాస్, కృష్ణ గౌడ్, ప్రదీప్ రెడ్డి, అనిల్ తో పాటు డిజైర్ సాస్టేట్ నిర్వాహకులు, సిబ్బంది, అభిమానులు తదితరులు పాల్గొన్నారు.



**బోనాల ఉత్సవాలు తెలంగాణ సంస్కృతికి చిహ్నం నీలం మధు ముదిరాజ్..**

**మహేశ్వరంలో ఘనంగా బోనాల పండుగ.. పాల్గొన్న మధు**

**పటాన్ చెరు, ఆగస్టు 2 (నమస్తే ఉదయం)**

తెలంగాణ సంస్కృతిలో బోనాల పండుగకు ప్రత్యేక స్థానం ఉంది అని మెదక్ ప్రాథమికోన్నత కాలగ్రెస్ పార్టీ ఇంచార్జ్ నీలం మధు ముదిరాజ్ అన్నారు. ఆదివారం ఆషాఢ మాస బోనాల పండుగ సందర్భంగా ఆయన రంగారెడ్డి జిల్లా మహేశ్వరం నియోజకవర్గం మహేశ్వరంలోని శ్రీశ్రీశ్రీ మహంకాళి ఆలయంలో అమ్మవారికి ప్రత్యేక పూజలు నిర్వహించి, అమ్మవారిని దర్శించుకున్నారు. ఈ సందర్భంగా నిర్వాహకులు ఆయనకు ఘనస్వాగతం పలికి సత్కరించారు. ఈ సందర్భంగా నీలం మధు మాట్లాడుతూ తెలంగాణ రాష్ట్ర ప్రజలు సుఖసంతోషాలతో ఉండాలని వర్షాలు సమృద్ధిగా కురవాలని ఆ అమ్మవారిని కోరుకున్నట్లు తెలిపారు. ఈ కార్యక్రమంలో స్థానికులు మహేందర్, ఈశ్వర్, మల్లేష్, హరికృష్ణ, ఎట్టయ్య, జంగయ్య, యాదయ్య, కుమార్, పరమేశ్, సరేష్, శ్రీను, కావలి జంగయ్య, మహేష్, శివరామకృష్ణ, జాతర నిర్వాహకులు తదితరులు పాల్గొన్నారు.



**క్వీట్ ఇండియా ఉద్యమ స్ఫూర్తితో ఆగస్టు 10న జరిగే జైల్ బరోసు జయప్రదం చేద్దాం**

**గద్వాల జిల్లా ప్రతినిధి, ఆగస్టు 2 (నమస్తే ఉదయం)**

నాడు క్వీట్ ఇండియా నినాదంతో సామ్రాజ్యవాదుల నుండి దేశాన్ని ఏ విధంగా రక్షించుకున్నామో, నేడు స్వదేశీ గుత్తా పెట్టుబడిదారులకు వ్యతిరేకంగా కార్మిక వర్గ ఐక్యతతో దేశాన్ని రక్షించుకోవాలని సిబిటియు జిల్లా అధ్యక్షులు ఉమ్మేర్ నరసింహ కార్మిక వర్గానికి పిలుపునిచ్చారు. ఆదివారం గద్వాలలోని సిబిటియు కార్యాలయంలో ఏర్పాటు చేసిన హమాళీ కార్మికుల జనరల్ బాడీ సమావేశంలో పాల్గొన్నారు. ఈ సందర్భంగా ఆయన మాట్లాడుతూ నాడు బ్రిటిష్ ప్రభుత్వానికి వ్యతిరేకంగా స్వాతంత్ర్యం కోసం సాగిన క్వీట్ ఇండియా ఉద్యమ స్ఫూర్తితో కార్పొరేట్ పెట్టుబడిదారులకు, మతోన్మాదులకు వ్యతిరేకంగా నేడు కార్మికులు, రైతులు, వ్యవసాయ కూలీలు, ప్రజలు, ప్రజాతంత్ర వాదులు ఐక్యంగా నిలబడి పోరాడాలన్నారు. దేశ స్వాతంత్ర్యం కోసం పోరాడిన స్వాతంత్రోద్యమ వీరుల స్ఫూర్తితో నేడు దేశంలో బిజెపి తీసుకొస్తున్న కార్మిక వ్యతిరేక విధానాలకు వ్యతిరేకంగా ఆగస్టు పదిన జరిగే జైల్ భరో కార్యక్రమానికి కార్మిక వర్గం అధిక సంఖ్యలో హాజరుకావాలని కోరారు. బిజెపి ప్రభుత్వం అనుసరిస్తున్న కార్పొరేట్ అసుకూల కార్మికరైతు, ప్రజా వ్యతిరేక విధానాలకు వ్యతిరేకంగా నిర్వహించే ఈ జైల్ బరో కార్యక్రమంలో కార్మికులు, రైతులు, వ్యవసాయ కూలీలు అధిక సంఖ్యలో హాజరై జయప్రదం చేయాలని కోరారు. ఈ సమావేశంలో హమాళీ సంఘం అధ్యక్ష కార్యదర్శులు తీరుపతన్నలక్ష్మన్న, కార్మికులు రామకృష్ణ, బాలకృష్ణ, నరసింహ, మజ్జిగ అంజనేయులు రంగన్న, వీరేష్ నరసింహ తదితరులు పాల్గొన్నారు.

# కేరళలో భారీ వర్షాలు.. 8 మంది మృతి

**13 మందికి గాయాలు.. సీఎం సతీష్ కీలక సూచనలు (నమస్తే ఉదయం)**

కేరళను భారీ వర్షాలు ముంచెత్తాయి. రాష్ట్రవ్యాప్తంగా ఇటీవల కురుస్తున్న వర్షాల కారణంగా 8 మంది మరణించగా, 13 మంది గాయపడ్డారు. మరో ఎనిమిది మంది గల్లంతయ్యారు. వారి కోసం సహాయక చర్యలు కొనసాగుతున్నాయి. అనేక చోట్ల భారీ ఆస్తి నష్టం

సంభవించింది. రహదారులు దెబ్బతిన్నాయి. అనేక ప్రాంతాల్లో కొండచరియలు విరిగిపడ్డాయి. అనేక ఇండ్లు ధ్వంసం కాగా.. ఐదు వేల మంది ప్రజల్ని లోతట్టు ప్రాంతాల నుంచి సురక్షిత ప్రాంతాలకు తరలించినట్లు ప్రభుత్వం వెల్లడించింది. ప్రస్తుతం వర్షాలు కాస్త తగ్గిముఖం పడుతున్నట్లు కనిపించినా.. ఇంకా పూర్తిస్థాయిలో పరిస్థితులు అదుపులోకి రాలేదు. మళ్లీ భారీ వర్షాలు కురిసే అవకాశం ఉంది. ఈ నేపథ్యంలో ప్రజలు అప్రమత్తంగా ఉండాలని కేరళ సీఎం వీరే సతీష్

ప్రజలకు, అధికారులకు సూచించారు. ఏ పరిస్థితినిైనా ఎదుర్కొనేందుకు సిద్ధంగా ఉండాలని, ముందు జాగ్రత్త చర్యలు తీసుకోవాలని సీఎం అధికారులను ఆదేశించారు. అలాగే, అత్యవసర మెడిసిన్ సిద్ధంగా ఉంచాలని సూచించారు. వర్షంతో ప్రాంతాల్లో నివసించేవారు, లోతట్టు ప్రాంతాల్లో నివసించే ప్రజలు పూర్తి అప్రమత్తతతో ఉండాలని సీఎం విజ్ఞప్తి చేశారు. ప్రభుత్వ రెక్యూ ప్రకారం రాష్ట్రంలో తాజా వర్షాల కారణంగా 27 ఇండ్లు పూర్తిగా దెబ్బతినగా, 196 ఇండ్లు పాక్షికంగా దెబ్బతిన్నాయి.

# వైద్యులు ప్రజలకు మెరుగైన వైద్యం అందించాలి



**గద్వాల ఎమ్మెల్యే కృష్ణమోహన్ రెడ్డి**

**గద్వాల జిల్లా ప్రతినిధి, ఆగస్టు 2 (నమస్తే ఉదయం)**

వైద్యులు ప్రజలకు మెరుగైన వైద్యం అందించాలని గద్వాల శాసనసభ్యులు బండ్ల కృష్ణమోహన్ రెడ్డి కోరారు. ఆదివారంగద్వాలలో ఖీసగర్ లో ఏర్పాటు చేసిన గద్వాల



దెంటల్ క్లినిక్ ను గద్వాల బండ్ల కృష్ణమోహన్ రెడ్డి జ్యోతి ప్రజ్ఞలను చేసి, రిబ్బన్ కట్ చేసి ఆదంబరంగా ప్రారంభించారు. ఈ సందర్భంగా గద్వాల ఎమ్మెల్యే మాట్లాడుతూ --- నేటి ఆధునిక జీవనశైలి, ఆహార అలవాట్ల వల్ల దంత సమస్యలు పెరుగుతున్నాయని, ప్రతి ఒక్కరూ నోటి పరిశుభ్రతపై ప్రత్యేక దృష్టి సాించాలని సూచించారు. గ్రామీణ, పట్టణ ప్రాంత ప్రజలకు మెరుగైన



**అమ్మ వారి కృపతో ప్రజలందరూ సుఖసంతోషాలతో జీవించాలి**

**ఎమ్మెల్యే మహిపాల్ రెడ్డి**

**భానురూ ధన మైనమ్మ బోనాల ఉత్సవాల్లో పాల్గొన్న ఎమ్మెల్యే మహిపాల్ రెడ్డి**

**పటాన్ చెరు, ఆగస్టు 2 (నమస్తే ఉదయం) :**

పటాన్ చెరు మండలం భానురూ గ్రామంలో ఆదివారం నిర్వహించిన శ్రీశ్రీశ్రీ ధనమైనమ్మ తల్లి బోనాల ఉత్సవాల్లో పటాన్ చెరు శాసనసభ్యులు గూడెం మహిపాల్ రెడ్డి ముఖ్య అతిథిగా పాల్గొన్నారు. ఆలయంలో అమ్మ వారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆలయ కమిటీ ప్రతినిధులు, ప్రజా ప్రతినిధులు ఎమ్మెల్యే జిఎంఆర్ ను ఘనంగా సన్మానించారు. ఆలయాల అభివృద్ధికి సంపూర్ణ సహకారం అందిస్తామని తెలిపారు. అమ్మ వారి కృపతో ప్రజలందరూ సుఖసంతోషాలతో ఆయురారోగ్యాలతో ఉండాలని కోరుకున్నట్లు తెలిపారు. ఈ కార్యక్రమంలో సీనియర్ నాయకులు దశరథ్ రెడ్డి, వెంకట్ రెడ్డి, గోపాల్, శ్యాంసుందర్ రెడ్డి, శ్రీనివాస్, ఆలయ కమిటీ సభ్యులు, బి ఆర్ ఎస్ పార్టీ నాయకులు, కార్యకర్తలు, గ్రామస్తులు పాల్గొన్నారు.



**ఉజ్జాయినీ మహంకాళి బోనాల పండుగ ఫలహారం బండి ఊరేగింపులో పాల్గొన్న జిల్లా గణేష్ నేత**

**కూకట్ పల్లి, ఆగస్టు 2 (నమస్తే ఉదయం)**

శేరిలింగంపల్లి నియోజకవర్గం, ఉమ్మడి అల్లివ్ కాలనీ డివిజన్ పరిధిలో ఉజ్జాయినీ మహంకాళి అమ్మవారి బోనాల సందర్భంగా ఆశనగర్ దాతి రమేష్ ఫలహారం బండి ఊరేగింపు కార్యక్రంలో కాంగ్రెస్ సీనియర్ నాయకులు జిల్లా గణేష్ నేత పాల్గొన్నారు. ఈ సందర్భంగా వారు మాట్లాడుతూ ఉజ్జాయినీ మహంకాళి అమ్మవారి బోనాలజాతర సందర్భంగా అమ్మవారిని అంగరంగ వైభవంగా ఆలంకరించి భిక్షులకు ఆశీర్వాదనం అందిస్తుందని ప్రతి సంవత్సరం శంశిగుదా పరిధిలో అమ్మవారి ఆషాఢమాస మాదవ ఆదివారం నిర్వహించడం జరుగుతుందని ఇందులో భాగంగా భిక్షుల అధికసంఖ్యలో పాల్గొని అమ్మవారి ఆశీశులు తీసుకొని అమ్మవారి మొక్కులు చెల్లించుకోవడం జరుగుతుందని వారు అన్నారు. ఈ కార్యక్రమంలో సూరిబాబు, రమేష్, నంగారెడ్డి, ఆనంద్, శ్రీనివాస్, లక్ష్మన్ తదితరులు పాల్గొన్నారు.



**మూసాపేట అంగరంగ వైభవంగా బోనాల మహోత్సవం పాల్గొన్న టిపిసిసి ఉపాధ్యక్షుడు బండి రమేష్**

**కూకట్ పల్లి, ఆగస్టు 2 (నమస్తే ఉదయం)**

ఆషాఢ మాస బోనాల మహోత్సవాల సందర్భంగా కూకట్ పల్లి నియోజకవర్గంలోని మూసాపేటలో మైనమ్మ తల్లి దేవాలయం, శ్రీ జీర్ణమ్మ తల్లి దేవాలయం, శ్రీ బీరప్ప స్వామి ఆలయాల్లో నిర్వహించిన ప్రత్యేక పూజా కార్యక్రమాల్లో టిపీసిసి ఉపాధ్యక్షులు, కూకట్ పల్లి కాంగ్రెస్ పార్టీ అసెంబ్లీ ఇన్ చార్జ్, తెలంగాణ రాష్ట్ర కమ్యూనిస్ట్ పార్టీ చైర్మన్ బండి రమేష్ భక్తిశ్రద్ధలతో పాల్గొన్నారు. ఈ సందర్భంగా అమ్మవారిని దర్శించుకుని ప్రత్యేక పూజలు నిర్వహించిన బండి రమేష్ రాష్ట్ర ప్రజలందరికీ సుఖశాంతలు, ఆయురారోగ్యాలు, ఐశ్వర్యాలు కలగాలని ప్రార్థించారు. తెలంగాణ సంస్కృతి, సంప్రదాయాలకు ప్రతీకగా నిలిచే బోనాల పండుగను ప్రతి ఒక్కరూ భక్తిశ్రద్ధలతో జరుపుకోవాలని ఆకాంక్షించారు. ఈ కార్యక్రమంలో తూము వేణు, రఘు, సంతోష్, వినయ్, రజనీకాంత్, ఎల్లారావు, సర్వంత్ శ్రీను, రాజు, విజయలక్ష్మి, బాలరాజు, వాసు తదితరులు పాల్గొని అమ్మవారి ఆశీస్సులు పొందారు.